

दिल्ली से जयपुर लाते समय हिस्ट्रीशीटर ने बीच रास्ते में की पुलिस पर फायरिंग

पुलिस की जवाबी कार्रवाई में पैर में गोली लगने से आरोपी बदमाश घायल

जयपुर। दिल्ली से जयपुर लाने के दौरान एक हिस्ट्रीशीटर ने पुलिसकर्मी से पिस्टल छीनकर फायरिंग शुरू कर दी। इस पर पुलिस ने जवाबी कार्रवाई में बदमाश पर फायरिंग की। इसमें गोली लगने से हिस्ट्रीशीटर राकेश कुमार यादव घायल हो गया। घायल हिस्ट्रीशीटर को एसएमएस अस्पताल में भर्ती करवाया गया। आरोपी हिस्ट्रीशीटर पर विधाधर नगर, श्रीमाधोपुर, अजीतगढ़, जयपुर ग्रामीण एवं अन्य विभिन्न प्रकरणों में वांछित एक लाख रुपए का इनाम था। आरोपी को पुलिस ने आसाम से अरेस्ट किया था। आरोपी श्रीमाधोपुर थाने का हिस्ट्रीशीटर है। अभियुक्त राज्य स्त्रीय टॉप टेन एवं जयपुर आयुक्तालय व सीकर रेंज के टॉप थ्री वांछित अभियुक्तों में शामिल था। आरोपी के खिलाफ हत्या, हत्या का प्रयास, रंगदारी व फायरिंग के करीब 23 मुकदमे दर्ज हैं पिछले तीन साल से फरारी काटने के दौरान आरोपी आसाम और कोलकाता में छिपकर रह रहा था। आरोपी द्वारा रोजाना नए नंबर और मोबाइल उपयोग में लिए

■ श्रीमाधोपुर थाने के हिस्ट्रीशीटर इस आरोपी को पुलिस ने आसाम में गिरफ्तार किया था

■ घायल बदमाश राकेश यादव को एस.एम.एस. अस्पताल में भर्ती करवाया है, उसके खिलाफ हत्या, रंगदारी, हत्या के प्रयास व फायरिंग के 23 मुकदमे दर्ज हैं

जा रहे थे। आरोपी के पास 4 मोबाइल व पांच सिमकार्ड मिले हैं। आरोपी विगत कई महिनों से परिवारी व अन्य व्यापारियों से रंगदारी मांग रहा था। आरोपी यूट्यूब और अन्य सोशल साइट्स पर कई क्राइम सीरियल देखकर पुलिस द्वारा बदमाशों को पकड़ने में अपनाई जाने वाली प्रक्रियाओं की जानकारी प्राप्त कर रखी थी।

आरोपी ने पूरे राजस्थान में रंगदारी के माध्यम से आतंक फैला रहा था। वह प्रतिदिन नेट कॉलिंग, स्पीकिंग कॉलिंग व विभिन्न ऑनलाइन प्लेटफॉर्म वाट्सएप, इंस्टाग्राम, स्नेपचेट का उपयोग कर रहा था, आरोपी के तीन साथी पूर्व में एक प्रकरण में अरेस्ट हो चुके हैं।

अतिरिक्त पुलिस उपायुक्त उत्तर बजरंग सिंह ने बताया कि आरोपी राकेश कुमार यादव के खिलाफ विधाधर नगर थाने में फायरिंग और रंगदारी का मुकदमा दर्ज है। वह लंबे समय से फरार चल रहा था। मुखबिर से मिली जानकारी के बाद टीम को असम के डिब्रूगढ़ भेजा गया था। यहीं के एक गांव में वह छिपा हुआ था। 13 मई को उसे डिब्रूगढ़ से गिरफ्तार किया और दिल्ली लेकर आए। हिस्ट्रीशीटर राकेश कुमार यादव ज्वेलर से 1 करोड़ की रंगदारी मांग चुका है। जयपुर से 3 पुलिसकर्मी दिल्ली भेजे गए थे। बुधवार-गुरुवार की दरमियानी रात बदमाश को जयपुर लाया जा रहा था।

रत साढ़े 12 बजे आरोपी ने बाथरूम जाने के लिए गाड़ी रोकने के लिए कहा। दौलतपुरा (जयपुर) के पास गाड़ी रोक गई। आरोपी ने एसआई की पिस्टल छीनकर फायरिंग शुरू कर दी। इससे एक बार तो अफरा-तफरी मच गई। फायरिंग करते हुए बदमाश मौके से भागने लगा। इस पर पुलिस टीम ने उसका पीछा किया। जवाबी कार्रवाई में पुलिस ने उस पर फायर किया। फायरिंग के दौरान एक गोली हिस्ट्रीशीटर राकेश के बाएं पैर में लगी। गोली लगने पर आरोपी एक गाड़ी में गिर गया। इससे उसका पैर टूट गया। अभियुक्त द्वारा पुलिस टीम पर किए गए जानलेवा हमला के सम्बंध में पुलिस थाना दौलतपुरा में मामला दर्ज करवाया गया है।

पुलिस ने बताया कि पिछले साल राकेश कुमार ने एक ज्वेलर से 1 करोड़ रुपए की रंगदारी मांगी थी। रंगदारी नहीं मिलने पर राकेश ने ज्वेलर के बेटे पर फायरिंग की थी। राकेश सीकर जिले के श्रीमाधोपुर थाने का हिस्ट्रीशीटर है। उसके खिलाफ प्रदेश में कई आपराधिक मामले दर्ज हैं।

आयकर विभाग ने जयपुर में 11 जगहों पर छापा मारा

जयपुर (कासं)। आयकर विभाग ने गुरुवार को जयपुर में अक्षत और अंकुर ग्रुप के 11 ठिकानों पर छापेमारी की। पाइप और रियल एस्टेट से जुड़े इन दोनों समूहों के ठिकानों पर सुबह 8 बजे छापेमारी शुरू हुई।

सूत्रों की मानें तो आयकर विभाग की टीम ने सुबह ग्रुप के 11 ठिकानों पर रेड की। इसके साथ ही दस्तावेज और अन्य सामान जब्त किए। समूह की बगरू, बिंद्याका और कानोता स्थित फैक्ट्रियों में आयकर की टीम में सर्च किया। इसके साथ ही बनीपार्क और बापू नगर स्थित घर पर भी कार्रवाई की जा रही है। बताया जा रहा है कि दोनों ग्रुप बिल्डिंग में लगने वाले पाइप का निर्माण करते हैं। साथ ही रियल एस्टेट के बड़े व्यापारी भी हैं। आयकर अधिकारियों ने

■ पाइप और रियल एस्टेट से जुड़े अक्षत और अंकुर ग्रुप की फैक्ट्रियों और घर पर दबिश दी गई

समूह के नंदकिशोर जैन, सुनील जैन, अंकित जैन, अक्षत जैन, पदमचंद जैन और जुगल से पूछताछ की है। जानकारी के अनुसार, इन दोनों ग्रुप ने आयकर में धांधली कर बड़ा पैसा बचाया है। आयकर अधिकारियों ने बताया कि सर्च सुबह 8 बजे से शुरू हुई है। अभी टीम के पास जो लीड थी, उस आधार पर जांच की जा रही है। टीम के हाथ जैसे ही तथ्य लगे, उसके हिसाब से जांच का दायरा बढ़ाया जायेगा।

मुहाना मंडी में व्यापारियों और किसानों पर लाठीचार्ज किया

मंडी समिति के गार्ड्स ने लोगों को दौड़ा-दौड़ाकर पीटा

जयपुर। जयपुर की मुहाना मंडी में अतिक्रमण हटाने के दौरान मंडी प्रशासन समिति को व्यापारियों के जबरदस्त विरोध का सामना करना पड़ा। यहां देखते ही देखते माहौल ऐसा बिगड़ा कि अतिक्रमण हटाने की कार्रवाई का विरोध जता रहे व्यापारियों को खदेड़ने के लिए मंडी प्रशासन के गार्ड्स को लाठी चार्ज करना पड़ गया। लाठीचार्ज से मौके पर माहौल और ज़्यादा तनावग्रस्त हो गया।

जानकारी के अनुसार मंडी प्रशासन के गार्ड्स के बल प्रयोग से कुछ

■ इस कार्रवाई के विरोध में व्यापारियों ने आज बैठक बुलाई है, जिसमें मंडी बंद जैसा निर्णय भी लिया जा सकता है

व्यापारियों को चोटें आई हैं। इधर इस घटना के बाद भी व्यापारियों का आक्रोश शांत नहीं हुआ, बल्कि और बढ़ गया। व्यापारी अब अतिक्रमण हटाने के साथ-साथ गार्ड्स के लाठीचार्ज के

विरोध में भी लामबंद हो गए हैं।

मुहाना सब्जी मंडी अध्यक्ष राहुल तंवर ने बताया कि मुहाना मंडी समिति प्रशासन ने तालाशहीन कार्रवाई को अंजाम दिया है। किसानों और सब्जी मंडी के व्यापारियों पर जबरन कार्रवाई करते हुए उनके माल उठा दिए गए। मंडी प्रशासन ने व्यापारियों पर लाठीचार्ज भी करवाया है। इसके विरोध में मंडी व्यापारियों के साथ मंडी बंद करने सहित अन्य निर्णय लिए जाएंगे। शुक्रवार को व्यापारियों ने मंडी परिसर में आपात बैठक बुलाई है।

इंडिया फर्स्ट-हार्ट फर्स्ट अभियान में ग्लेनमार्क का 'नेशनवाइड हार्ट हैल्थ' इनिशिएटिव शुरू

8 फीट ऊँचे और 3.5 टन वजन के मानव हृदय को हृदय चक्र के प्रतीक गुलाब क्वार्टर्ज से बनाया है

जयपुर, (का.सं.)। प्रमुख शोध-आधारित, ग्लोबल फार्मास्यूटिकल कंपनी, ग्लेनमार्क फार्मास्यूटिकल्स लिमिटेड (ग्लेनमार्क) ने इंडिया फर्स्ट हार्ट फर्स्ट अभियान के दूसरे चरण को शुरू किया। पहले चरण की अपार सफलता के साथ, यह राष्ट्रव्यापी पहल पूरे भारत में हृदय स्वास्थ्य संबंधी समस्याओं से निपटने में महत्वपूर्ण प्रगति को दर्शाती है। यह अभियान उन गंभीर स्वास्थ्य चुनौतियों से निपटने के लिए ग्लेनमार्क की प्रतिबद्धता को रेखांकित करता है, जो हृदय संबंधी बीमारियों (सीवीडी) की वजह से उत्पन्न होती हैं।

इस अभियान की शुरुआत 29 सितंबर, 2023 को वर्ल्ड हार्ट डे (विश्व हृदय दिवस) के मौके पर एक प्रमुख कार्यक्रम के साथ हुई, जिसमें प्रसिद्ध कलाकार और पद्म श्री सुरुशिन पटनायक ने पुरी के समुद्र तट पर मानव हृदय से संबंधित रेत की संरचना बनाई। यह मूर्तिकला 50 लाख से भी अधिक दर्शकों का ध्यान आकर्षित करने का माध्यम बनी और जागरूकता बढ़ाने में यह प्रत्यक्ष रूप से काफी मददगार साबित हुई। उक्त संरचना के साथ, वर्ल्ड हाइपरटेंशन डे 2024 (विश्व उच्च रक्तचाप दिवस) के मौके पर इस अभियान ने एक और उपलब्धि हासिल की। रोज क्वार्टर्ज के एक ही पथर से विशाल मानव हृदय को तराशने हेतु ग्लेनमार्क ने राष्ट्रपति पुरस्कार विजेता, जेम्सटोन कार्वर आर्टिस्ट पृथ्वीराज कुमार के साथ साझेदारी की। रोज क्वार्टर्ज हृदय चक्र से जुड़ा एक पथर है, जो भावनात्मक संतुलन को बढ़ावा



देता है। 8 फीट ऊँची और 3.5 टन वजन वाली इस अनूठी संरचना का अनावरण 17 मई, 2024 को किया जायेगा। इस दौरान, डॉ. दीपक माहेश्वरी, डॉ. जेएस मक्कड़ और डॉ. मनोज कुमार के साथ ही दिल्ली और जयपुर के प्रतिष्ठित हृदय रोग विशेषज्ञ उपस्थित रहे।

'युवाओं में बढ़ रही है हाई ब्लड प्रेशर की शिकायत'

जयपुर, (का.सं.)। हाई ब्लड प्रेशर को लेकर जागरूकता बढ़ाने के लिए 17 मई को वर्ल्ड हाइपरटेंशन डे मनाया जाता है। वर्ल्ड हाइपरटेंशन डे की थीम है "अपने ब्लड प्रेशर को सही ढंग से मापें, नियंत्रित करें, जैसे समय तक जीवित रहें।" नेशनल लाइवरी ऑफ मेडिसिन की एक रिपोर्ट के अनुसार "दुनिया भर में लगभग 1.39 बिलियन लोग हाई ब्लड प्रेशर से पीड़ित हैं और भारत में लगभग 33 प्रतिशत शहरी और 25 प्रतिशत ग्रामीण लोग हाइपरटेंशन से ग्रस्त हैं। यह स्थिति आपको महिलाओं की तुलना में पुरुषों में ज़्यादा देखने को मिलती है। पहले इसके मामले केवल बड़ी उम्र व वृद्ध लोगों में आम थे, लेकिन अब युवा पीढ़ी में भी देखने को मिलते हैं। डॉ. देवेन्द्र श्रीमाल, डायरेक्टर, कार्डियोलॉजी, नारायण, हायस्पिटल, जयपुर ने बताया कि हाइपरटेंशन का असर हमारे हृदय पर बहुत ही घातक रूप में होता है और ऐसे में बहुत सफाईकरणियां बरतने की जरूरत है। हाइपरटेंशन को साइलेंट किलर कहा जाते हैं क्योंकि इसके कोई सटीक लक्षण नहीं होते हैं लेकिन कुछ लक्षणों को कभी

नजरअंदाज नहीं करना चाहिए जैसे कि- सिरदर्द, थकान और सुस्ती होना, दिल की धड़कन बढ़ जाना, सीने में दर्द, सांस तेज चलना या सांस लेने में तकलीफ होना, आंखों से धुंधला दिखना, नाक से खून आना। इससे बचाव के लिए समय-समय पर अपना ब्लड प्रेशर चेक करें, वजन को नियंत्रण में रखें, नियमित रूप से व्यायाम करें, खाने में नमक का सेवन कम करें, तनाव कम ले, खाने में कैल्शियम, पोटैशियम और मैग्नीशियम से भरपूर चीजों का सेवन ज़्यादा करें। धूम्रपान और शराब के सेवन से बचें और स्वस्थ जीवनशैली अपनाएं।

नारायण हास्पिटल के सीनियर कंसल्टेंट कार्डियोलॉजिस्ट एंड इलेक्ट्रो फिजियोलॉजिस्ट डॉ. विनोद पुनिया ने बताया कि प्राथमिक हाइपरटेंशन बिना किसी सटीक कारण के, उम्र बढ़ने के साथ विकसित होता है लेकिन सेकेंडरी हाइपरटेंशन कम उम्र में होता है और इसके कई कारण हो सकते हैं, जैसे अर्बिक नमक का सेवन करना, धूम्रपान करना, मधुमेह, मोटापा, गुर्दा रोग, थायरॉयड समस्याएं, मानसिक तनाव, नींद की कमी और अनुचित खान-पान।

दादी और पोते की हत्या करने वाला बदमाश गिरफ्तार

■ कार्यालय संवाददाता-जयपुर। सांगानेर इलाके में स्थित रघुनाथपुरी में 13 मई की देर शाम शराब के नशे में किराएदार चंद्रपाल बैरवा ने धारदार हथियार से मकान मालकिन प्रेम देवी (55) और उसके पोते गौरव की हत्या करने के मामले में उसे गिरफ्तार कर लिया गया है। पुलिस की प्राथमिक पूछताछ में सामने आया है कि कचरा फैलाने की बात को आप दिन झगडा होता है। इससे वह तब में आ गया और प्रेम देवी और गौरव की हत्या कर शव घर में बने पानी के टैंक में डाला।

पुलिस उपायुक्त जयपुर पूर्व कावेन्द्र सिंह सागर ने बताया कि सांगानेर थाना इलाके में स्थित रघुनाथपुरी में 13 मई की देर शाम दादी प्रेम देवी और उसके पोते गौरव की चाकू से हत्या करने वाले आरोपी चंद्रपाल बैरवा निवासी माधोराजपुरा जयपुर ग्रामीण हाल दिल्ली का किराएदार रघुनाथपुरी की गिरफ्तार किया है। जिसे बुधवार को न्यायालय में पेश किया गया। जहां से उसे तीन दिन का पुलिस रिमांड सौंपा है।

सांस्कृतिक विरासत शिविर में पहली बार वैदिक ज्योतिष का भी प्रशिक्षण देंगे

सिटी पैलैस में 18 मई से 21 जून तक चलेगा शिविर

जयपुर। महाराजा सवाई मानसिंह द्वितीय संग्रहालय ट्रस्ट द्वारा 18 मई को अंतर्राष्ट्रीय संग्रहालय दिवस के अवसर पर इस वर्ष की थीम - म्यूजियम फॉर एजुकेशन एंड रिसर्च के तहत सिटी पैलैस में सांस्कृतिक विरासत प्रशिक्षण शिविर का शुभारम्भ किया जा रहा है। विरासत कला और शिल्प में रुचि पैदा करने के लिए एक माह तक चलने वाला यह प्रशिक्षण शिविर 21 जून तक आयोजित होगा। शिविर पारम्परिक कलाओं की प्रतिनिधि संस्था रंगरती तथा सरस्वती कला केन्द्र के सहयोग से आयोजित किया जा रहा है।

संग्रहालय के अध्यक्ष, हिज हाइनेस महाराजा सवाई पद्मानाभ सिंह ने बताया कि युवाओं और कला प्रेमियों को हमारी विशाल और समृद्ध पारम्परिक कलाओं की बारीकियों से रू-बरू कराने के उद्देश्य से यह सांस्कृतिक विरासत प्रशिक्षण शिविर लगाया जा रहा है। गत 26 वर्षों से इस प्रशिक्षण शिविर के अंतर्गत विभिन्न



कलाओं को सिखाया जा रहा है। इस बार विद्यार्थियों को पहली बार वैदिक ज्योतिष से परिचय कराया जाएगा। इसके साथ ही विद्यार्थियों को जंतर-मंतर स्मारक का भी प्रभण करवाया जाएगा। इस प्रशिक्षण शिविर का समन्वय राम रामदेव द्वारा किया जा रहा है, जो बाबूलाल मारोटिया के साथ परंपरिक चित्रकला कार्यशाला का संचालन भी करेंगे। डॉ. मधुभट्ट तैलंग

मुहाना मंडी में फल विक्रेताओं की दुकान और गोदामों का निरीक्षण

आम, पपीता व केले सहित कई फलों को पकाने के लिए कैरेट और बॉक्स के साथ कोल्ड चेंबर में कैल्शियम कार्बाइड, फ्रूट मेट व इबाइलिन रिपनर उपयोग हो रहा था



खाद्य सुरक्षा एवं औषधि नियंत्रण विभाग के अतिरिक्त आयुक्त पंकज ओझा के नेतृत्व में टीम ने गुरुवार को मुहाना मंडी में दबिश देकर फलों की दुकान और गोदामों का औचक निरीक्षण किया।

जयपुर। खाद्य सुरक्षा एवं औषधि नियंत्रण आयुक्त इकबाल खान के निर्देशन में लगातार मिलावट के खिलाफ अभियान चलाया जा रहा है। गुरुवार को अतिरिक्त आयुक्त खाद्य सुरक्षा एवं औषधि नियंत्रण पंकज ओझा के नेतृत्व में मुहाना मण्डी में फल विक्रेताओं के यहां निरीक्षण कर कार्रवाई की गई। यहां बड़ी मात्रा में फल पकाने वाले केमिकल (फूड राइटर) बरामद किए गए। केमिकल से फल पकाने वाले 4 व्यापारियों के चालान भी किए गए। ओझा ने बताया कि सुबह 6 बजे

मुहाना मंडी में विशेष अभियान के तहत खाद्य सुरक्षा अधिकारियों के केन्द्रीय दल व मुख्य चिकित्सा एवं स्वास्थ्य अधिकारी जयपुर द्वितीय की टीम ने कार्रवाई की।

खाद्य सुरक्षा दल की टीम ने फल विक्रेताओं की दुकानों, फर्मों व गोदामों का निरीक्षण किया। निरीक्षण के दौरान आम, पपीता व केले जैसे कई फलों को पकाने के लिए कैरेट एवं बॉक्स के साथ-साथ कोल्ड चेंबर में कैल्शियम कार्बाइड, फ्रूट मेट एवं इबाइलिन रिपनर उपयोग किया जा रहा था। खाद्य विभाग की टीम द्वारा मै. देवानन्द

धर्मदास दुकान नं. 8-19 से कैल्शियम कार्बाइड की पुष्टियां, मै. झाड़मूल एण्ड सन्स दुकान नं. बी-31 से फ्रूटमेट एवं मै. मोहम्मद हसन मोहम्मद चमन दुकान न. बी-43 से इथाइलिन रिपनर की पुष्टियों को इन्ट्रु कर सैम्पल जांच के लिए केन्द्रीय खाद्य प्रयोगशाला जयपुर में भेजा गया। लैब से जांच की पुष्टि होने के बाद इन फर्मों के खिलाफ नियमानुसार कार्रवाई की जाएगी। साथ ही, आमजन के स्वास्थ्य के लिए आयुक्तालय खाद्य सुरक्षा एवं औषधि नियंत्रण द्वारा कारोबारियों को एडवाइजरी जारी की जाएगी।

ई-रिक्शा चोर पकड़ा

जयपुर। जयपुर कमिश्नरेट की स्पेशल टीम ने ज्योति नगर इलाके में ई-रिक्शा चुराने वाले शांतिर बदमाश को गिरफ्तार किया है। पुलिस ने उसके पास से चोरी का एक ई-रिक्शा और चार बैट्री बरामद की है। पुलिस उपायुक्त जयपुर दिगंत आनंद ने बताया कि सीएसटी ने ज्योति नगर थाना इलाके में ई-रिक्शा चोरों के खिलाफ कार्रवाई करते हुए अशरफ अली उर्फ अच्युत गलता टॉप को गिरफ्तार किया है। आरोपित से चोरी का एक ई-रिक्शा और 4 बैट्री जब्त की है।

सार-समाचार

सोने-चांदी के जेवर चुराने वाला गिरफ्तार

जयपुर। जवाहर नगर पुलिस ने कार्रवाई करते हुए घर में पूजा करने के बहाने सोने-चांदी के जेवरों चोरी करने वाले एक शांतिर ठग को गिरफ्तार किया है। जिसके पास से पुलिस ने दो सोने के कंगन, एक डायमंड जडित सोने की अंगूठी बरामद की है। पुलिस जानकारी में सामने आया है कि आरोपित ने वशीकरण मंत्र से गृह क्लेश मिटाने के नाम पर एक सोशल मीडिया पर विज्ञापन बना रखे हैं। फिलहाल आरोपी से पूछताछ की जा रही है। पुलिस उपायुक्त जयपुर पूर्व कावेन्द्र सिंह सागर ने बताया कि जवाहर नगर थाना पुलिस ने कार्रवाई करते हुए घर में पूजा करने के बहाने सोने-चांदी के जेवरों चोरी करने वाले एक शांतिर ठग मोहम्मद आसिफ निवासी ब्रह्मपुरी जिला मेरठ हाल छत्ता जिला आगरा (यूपी) को गिरफ्तार किया है। पुलिस ने आरोपी के पास से दो सोने के कंगन, एक डायमंड जडित सोने की अंगूठी बरामद की है। पुलिस जानकारी में सामने आया है कि आरोपित ने वशीकरण मंत्र से गृह क्लेश मिटाने के नाम पर एक सोशल मीडिया पर विज्ञापन बना रखे हैं। पुलिस पूछताछ में और भी कई वारदातें खुलने की आशंका जताई जा रही है।

करियर ऑप्शन के लिए शिविर 19 को

जयपुर। जयपुर के युवा आंत्रन्वेष्य, मोटिवेशनल स्पीकर, डिजिटल कंटेंट क्रिएटर्स से मिलकर अपने करियर को नया दिशा दें। मौराखी ऑर्गनाइजेशन और सेंट माय कॉलेज डॉट कॉम की ओर से राजस्थान इंटरनेशनल सेंटर में 19 मई को सेंट माय कॉलेज (एसएमसी) समिट में यह अवसर मिलेगा। इंडियाज लीडिंग यूथ फेस्ट में फाइनेंस, फैशन, आर्टिफिशियल इंटेलिजेंस (एआई), पब्लिक स्पीकिंग एंड कम्प्यूटेशन और कंटेंट क्रिएशन सब्जेक्ट पर एक्सपर्ट्स अपने विचार रखेंगे। समिट का उद्देश्य युवाओं को आनकवैशन करियर ऑप्शन से रूबरू करवाना है। समिट में आंत्रन्वेष्य और मोटिवेशनल स्पीकर अश्वनी शोभर और ओयो ग्रुप के सीईओ रितेश अग्रवाल, सिंगर इक्विप सोसा, सोशल मीडिया इन्फ्लुएंसर सुष्टि गर्ग, डिजिटल कंटेंट क्रिएटर तारिणी शाह व अन्य एक्सपर्ट्स हिस्सा लेंगे।

'ब्रेन स्ट्रोक केस में समय पर इलाज जरूरी'

जयपुर। ब्रेन स्ट्रोक के केस में एक मिनट बर्बाद करने पर करीब 20 लाख न्यूरॉन्स नष्ट हो जाते हैं, यानी औसतन 3 से 4 साल की जिंदगी खत्म हो जाती है। ऐसे में समय रहते इलाज लेना बेहद जरूरी है। डॉ. मदन मोहन गुप्ता, सेंटर चीफ और चीफ न्यूरो इंटरवेंशन एक्सपर्ट निम्स हार्ट एंड ब्रेन हॉस्पिटल ने बताया कि न्यूरो इंटरवेंशन में मैकेनिकल थ्रोम्बेक्टमी एक ऐसी प्रोसीजर है जिसमें दिमाग की बंद या अवरूद्ध नसों को बिना सर्जरी किए तार के द्वारा स्टेंट की मदद से खून के थक्के को निकालकर मरीज को एकपलट अपने विचार रखेंगे। यह प्रोसीजर सलेक्टिव केस में 24 घंटे तक ही किया जा सकता है। इसके लिए डेडिक्टेड स्ट्रोक सेंटर एंड न्यूरो इंटरवेंशन हॉस्पिटल में जल्द पहुंचना चाहिए। डॉ. मदन मोहन गुप्ता वर्ल्ड स्ट्रोक थ्रोम्बेक्टमी डे पर बात कर रहे थे। इस अवसर पर डायरेक्टर निम्स डॉ. पंकज सिंह, एनएचबीए प्रशासक मनीषा चौधरी, डॉ. मितेश गुप्ता, डॉ. आर.पी. बंसल, डॉ. बी.एस. शर्मा, डॉ. सुमित आनंद, डॉ. रवि खाडक, मार्केटिंग हेड प्रतीक वर्मा व प्रिया राजपूत मौजूद रहे।

अज्ञात वाहन ने राहगीर को कुचला

जयपुर। दिल्ली रोड पर गुरुवार दोपहर को एक तेज रफ्तार वाहन ने राहगीर को कुचल दिया। हादसे के बाद चालक वाहन लेकर भाग निकला। मामले की जांच दुर्घटना थाना पुलिस उत्तर कर रही है। पुलिस के अनुसार दोपहर करीब तीन बजे दिल्ली बाईपास पर जयपुर गार्डन और गलता गेट थाने के पास एक तेज रफ्तार वाहन ने एक व्यक्ति को टक्कर मार दी। इससे वह गंभीर रूप से घायल हो गया। स्थानीय लोगों को घायल को अस्पताल पहुंचाया, जहां पर उसकी मौत हो गई। मृतक की उम्र करीब 55 साल है। फिलहाल मृतक की पहचान नहीं हो पाई है। पुलिस ने मामला दर्ज कर हिए एण्ड एन मामले में वाहन चालक की तलाश शुरू कर दी है। इसके लिए घटना स्थल के आस-पास के सीसीटीवी फुटेज खंगाल रही है।

कथास्थल पर सोने चुराने वाले पकड़े

जयपुर। सांगानेर पुलिस ने गौशाला में भागवत कथा के दौरान लोगों का ध्यान भटकाने वाले सोने की 9 चैन चोरी करने वाली गैंग का खुलासा कर दो महिलाओं सहित तीन लोगों को गिरफ्तार किया है। पुलिस पूछताछ में सामने आया है कि गिरफ्तार आरोपी दिल्ली, हरियाणा, यूपी और राजस्थान में दो दर्जन से अधिक वारदातों को अंजाम देना कबूला है। फिलहाल आरोपियों से पूछताछ की जा रही है। पुलिस उपायुक्त जयपुर पूर्व कावेन्द्र सिंह सागर ने बताया कि एक मई से सात मई तक सांगानेर थाना इलाके में स्थित पिंजरापोल गौशाला में चल रही भागवत कथा में नौ महिलाओं की चैन तोड़ने वाली गैंग की शांतिर महिला आरोपित छाया निवासी हाइड यूपी, वर्षा निवासी मैरट यूपी और श्रवण निवासी हाइड यूपी को गिरफ्तार किया है। जिन्होंने अपने पूछताछ में बताया कि उन्होंने यूट्यूब पर भागवत कथा का आयोजन देखकर गाड़ी बुक कर आते और रास्ते में ही हमारी वेशभूषा बदल कर भागवत कथा आयोजन से पांच किमी दूरी पर उर्जके द्वारा लाई गाड़ी को खड़ी करवा देते व लॉकल ऑटो बुक करके भागवत कथा के आयोजन में प्रवेश कर नजर रहते और दूसरे साथी को दे देते। आरोपियों द्वारा दिल्ली, हरियाणा, यूपी पर राजस्थान सहित जयपुर आदर्श नगर, जयपुर व दौसा में भागवत कथा के दौरान हुई चैन चोरी की वारदात करना कबूल किया। पुलिस घटना में शामिल अन्य आरोपियों की तलाश की जा रही है।